

Района Советин сессийн шиидвр

Күч-көлснрин депутатнрин Западн района Советин дарани сессий шиидр болв. Эн сессий деер тавдсн төрн: «Газрт услвр өглгьиг сәәнәр олзлгьн.» Эн района селәнә эдл-ахун инспекцин начальник үр В. Ю. Корнеев эн төрәр доклад келв.

— Газрт услвр өглгьн, тәрәнәс ургьц авлгьиг икдүлдж, мана олт амтиг сән чинртә тәрән-темсәр икәр теткхмн. тер төләд чигн, цуг тәрә тәрәчнр болн механизатормуд эн төрт ик гидг чинр өгч, услвр тетгдджәх мана колхозин газрин агьуд темс болн боднцг, зер-земшин модд болн виноградник суулгьлгьнд олзлх болдж темдгьл, — гидж эн докладар босдж үг келсн «Пролетарская победа» колхозин ахлач. Социалистическ Күч-көлснә Герой. депутат үр Ф. И. Дедов келв.

— Услврар теткдсн газриг чикдн болн сәәнәр, ик олзта-орутагьар

эдлхин төлә, цуг эдл-ахусиг бдгә цагин техникәр теткх зөвтәвдн. Энүг оданас авн, мана республикин селәнә эдл-ахун министрствд төртәвдж, боднцг суулгьдг болн цуглулдг комбайнар кергтә тоогьарн мана района эдл-ахусиг тетклгьиг сурухмн гидж, — Сталинә нертә колхозин ахлач. депутат үр Дзюба үг келв.

— Өөрхн цагин эргц эдл-аху болгьнд огородн бригадмуд бүрдәдж, газр сәәнәр эдлгьнә тускар эднә сургьмдж тасрхан угагьар кехмн, — гидж Ленинә нертә колхозин ах агроном үр А. Шевцова келв.

Ирх джилин хаврар, эн района колхозмудар болн совхозмудар 200 гектар газрин агьуд темснә культур болн 300 гектар газрт боднцг тәрхмн гидж, күч-көлснрин депутатнрин района Советин сессий шиидвр авб.

П. ГРИГОРЬЕВ.